

हनुमत्सहस्रनामस्तोत्र





अथ

हनुमत्सहस्रनामस्तोत्रं

प्रारभ्यते ।

संस्करण- सन् १९९७ सम्वत् २०५४

मूल्य ३ रुपये मात्र

सर्वाधिकार-प्रकाशक द्वारा सुरक्षित

Printed by Shri Sanjay Bajaj for M / s Khemraj
Shrikrishnadass proprietors Shri Venkateshwar
press Mumbai 400 004. at their Shri Venkateshwar
press, 66, Hadapsar Industrial Estate,
Pune-411013.

प्रस्तावना.

उमामहेश्वरसंवादरूप, रुद्रयामलतन्त्रान्तर्गत, परमरहस्यमय, तन्त्र-शिरोमणि और तत्काल सर्वसिद्धिदायक इस “हनुमत्सहस्रनाम” नामक अलभ्य स्तोत्ररत्नको बड़े प्रयाससे प्राप्त तथा अनुभवी विद्वानोंसे परिशोधित कर सहर्ष प्रकाशित करतेहुए आशा करते हैं कि, सर्वसाधारण साधक इसके पाठसे अभिलषितसिद्धि प्राप्त कर हमारे अपार परिश्रमको सफल करेंगे।

सज्जनोंका कृपापात्र—

खेमराज श्रीकृष्णदास.

श्रीहनुमते नमः ।



श्रीरामायनमः ॥ कैलासशिखरेरम्येदेवदेवंमहेश्वरम् ।
ध्यानोपरतमासीनं नदिभृंगिगणैर्वृतम् ॥ १ ॥ ध्यानांते च
प्रसन्नास्यमेकांते समुपस्थितम् । दृष्ट्वा देवी तदा शंभुं प्रच्छ
कमलानना ॥ २ ॥ देव्युवाच ॥ शृणु देव प्रवक्ष्यामि
संशयोऽस्ति महान्मम । रुद्रैकादशमाख्यातं पुरा हं न च वेदि
तम् ॥ ३ ॥ कथयस्व महाप्राज्ञ सर्वतो निर्णयं शुभम् । यदा
राधनतो लोके भुक्तिमुक्तिफलं भवेत् ॥ ४ ॥ मंत्रं यंत्रं तथा
न्यासं ध्यानं च विधिपूजनम् । तत्सर्वं ब्रूहि मे नाथ कृतार्था च
भवाम्यहम् ॥ ५ ॥ शिव उवाच ॥ शृणु देवि प्रवक्ष्यामि गोप्यं सर्वा
गमे सदा । सर्वस्वं मम लोकानां नृणां स्वर्गापवर्गदम् ॥ ६ ॥
दशविष्णुर्द्वादशार्कास्ते चैकादशसंस्मृताः । रुद्रः परमचण्ड

हनु.
३

सह.

श्रलोकेस्मिन्भुक्तिमुक्तिदः ॥ ७ ॥ हनुमान्समहादेवः कालः
कालःसदाशिवः । भक्तिदोमुक्तिकैवल्यभक्तिदःसर्वकामदः
॥ ८ ॥ चिद्रूपीचजगद्रूपस्तथारूपविराटभृत् । रावणस्यव
धार्थायरामस्यचहितायच ॥ ९ ॥ अंजनीगर्भसंभूतोवायुरूपी
सनातनः । यस्यस्मरणमात्रेणसर्वविघ्नंविनश्यति ॥ १० ॥
मंत्रंतस्यप्रवक्ष्यामिकामदंसुरदुर्लभम् । नित्यंपरतरंलोके
देवासुरसुदुर्लभम् ॥ ११ ॥ प्रणवंपूर्वमुद्धृत्यकामराजंततो
वदेत् । ॐ नमोभगवतेहनुमतेऽपिततोवदेत् ॥ १२ ॥
ततोवैश्वानरोमायामंत्रराजमिमं प्रिये । एवंबहुतरोमंत्रः
सर्वशास्त्रेषु गोपितः ॥ १३ ॥ येन विज्ञानमात्रेणत्रैलोक्यं
चशमानयेत् । वह्निशैत्यं करोत्येव वातंचस्थिरतां

नयेत् ॥ १४ ॥ विघ्नचनाशयत्याशुदासवत्स्याज्जगत्रयम् ।
ध्यानंतस्यप्रवक्ष्यामिहनुयेंन प्रसीदति ॥ १५ ॥ प्रदीप्त
स्वर्णवर्णाभंबालार्कारुणलोचनम् । स्वर्णमेरुविशालांगशत
सूर्य्यसमप्रभम् ॥ १६ ॥ रक्तांबरधरासीनंसुग्रीवादियुतंतथा ।
गोष्पदीकृतवारीशं मशकीकृतराक्षसम् ॥ १७ ॥ पुच्छव
न्तंकपीशंतंमहारुद्रंभयंकरम् । ज्ञानमुद्रालसद्बाहुंसर्वालंकार
भूषितम् ॥ १८ ॥ ध्यानाच्चधारणादेवविघ्नान्मुक्तःसदानरः ।
त्रिषुलोकेषुविख्यातःसर्वत्रविजयीभवेत् ॥ १९ ॥ नाम्नां
तस्यसहस्रंतुकथयिष्यामि ते शृणु ॥ यस्यस्मरणमात्रेणवा
दीमूकोभवेद्भुवम् ॥ २० ॥ स्तंभनंपरसैन्यानांभारणायचवैरि
णाम् ॥ दारयेच्छाकिनींशीघ्रंडाकिनींप्रेतभूतकान् ॥ २१ ॥ हर

णेधनशत्रूणांकारणंसवकर्मणाम् ! तारणंसर्वविघ्नानांमोहनंस
र्वयोषिताम् ॥ २२ ॥ धारणंसर्वयोगानांवारणंशीघ्रमापदाम्
॥ २३ ॥ ॐ अस्यश्रीहनुमत्सहस्रनामस्तोत्रमंत्रस्यसदाशिव
ऋषिरनुष्टुप्छंदः । श्रीहनुमान्देवता । ॐ क्लीमितिबीजम् । नमइ
तिकीलकम् । स्वाहेतिशक्तिः । समस्तपुरुषार्थसिद्धिद्वारासर्व
मनोरथसिद्धयर्थेजपेविनियोगः । ओंकारनमोरूपमोन्नमो
रूपपालकः । ॐकारमयोंकारकृदोंकारात्मासनातनः ॥ २४ ॥
ब्रह्मब्रह्ममयोब्रह्मज्ञानीब्रह्मस्वरूपवित् । कपीशः कपिनाथश्च
कपिनाथसुपालकः ॥ २५ ॥ कपिनाथप्रियःकालःकपिनाथ
स्यघातकः । कपिनाथःशोकहर्त्ताकपिहर्त्ताकपीश्वरः ॥ २६ ॥
कपिजीवनदाताचकपिभूर्तिःकपिभृतः । कालात्माकालरू

पीचकालकालस्तुकालभुक् ॥ २७ ॥ कालज्ञानी कालक
र्ताकालहारीकलानिधिः । कलानिधिप्रियःकर्ताकलानिधि
समप्रभुः ॥ २८ ॥ कलापीकीशपाताचकीशत्राताकिशां
पतिः । कमलामतिप्रियःकाकुस्वरत्नःकुलपालकः ॥ २९ ॥
कुलभर्ताकुलत्राताकुलाचारपरायणः । काश्यपाह्लादकः
काकध्वंसी कर्मकृतां पतिः ॥ ३० ॥ कृष्णः कृष्ण
स्तुतिः कृष्णरूपी कृष्णमहात्मवान् । कृष्णवेत्ता कृष्ण
भर्ता कपीनः क्रोधवान्कपिः ॥ ३१ ॥ कालरात्रिः कु
बेरश्चकुबेरवनपालकः । कुबेरधनदाताचकौसल्यानंदजीवनः
॥ ३२ ॥ कौशलेशप्रियः केतुः कपालीकामपालकः ।
कारुण्यःकरुणारूपःकरुणानिधिविग्रहः ॥ ३३ ॥ का

हनु.

५

रुण्यकर्तादाताचकपिःकाव्यकृतांतकः । कूर्म्मः कूर्म्मपतिः
कूर्म्मभर्ताकूर्म्मस्यप्रेमवान् ॥ ३४ ॥ कुक्कुटःकुक्कुटाह्वानः
कुंजपःकमलाननः । कुंजरःकलभः केकिनादजित्कल्पजी
वनः ॥ ३५ ॥ कल्पांतवासीकल्पांतत्राताकल्पविबोधकः।
कलभुकलहस्तश्चकम्पःकम्पपतिस्तथा ॥ ३६ ॥ कर्मफ
लप्रदःकर्मकमनीयःकलापवान् । कमलासनबंधुश्चकमला
सनपूजकः ॥ ३७ ॥ कमलासनसेवीचकमलासनमानितः।
कमलासनप्रियः कंबुः कंबुकंठोऽपि कामधुक ॥ ३८ ॥
किंजल्करूपीकिंजल्कःकिंजल्कावनिवासकः । खगनाथ
प्रियःखड्गी खगनाथप्रहारकः ॥ ३९ ॥ खगनाथ
सुपूज्यश्चखरध्वंसी खरात्मकः । खरारिप्रियबंधुश्चखरा

सह.

रिजीवनः सदा । खड्गहस्तःखड्गधरःखड्गहारीचखड्गपः
॥४०॥ खंजरीटप्रियःखंजःखंजत्रातातिमूर्तिमान् । खेचरः
खेचरत्राता खेचरात्माखरारिजित् ॥ ४१ ॥ खंजरीटपातः
पूज्यःखंजरीटेक्षचंचलः । खद्योतबंधुःखद्योतःखद्योतनप्रि
यःसदा॥४२॥गरुत्मान्गरुडोगोप्योगरुत्मान्गर्वहारकः । ग
र्विष्ठोगर्वहर्त्ताचगर्वहागर्वहारकः॥४३॥गर्वोगुणप्रियोगाणोगुण
सेवीगुणान्वितः।गुणत्रातागुणरतोगुणवंतप्रियोगुणी ॥४४॥
गणेशोगणपाताचगणरूपोगणप्रियः । गणरक्षोगणहरो
गुणदोगुणसेवितः ॥ ४५ ॥ गवेशोगवयत्रातागर्जि
तेशगणप्रियः।गंभीरोथगुणाकारोगरिमागरिमप्रदः॥४६॥गं
धमादनहर्त्ताचगंधमादनपूजकः । गंधमादनसेवीचगंधमाद

हनु.

६

सह.

नरूपधृक् ॥ ४७ ॥ गुरुर्गुरुप्रियोगौरोगुरुसेव्योगुरुन्नतः । गुरुगी
तापरोगीतोगीतविद्यागुरुर्गुरुः ॥ ४८ ॥ गीतप्रियोगीतरतो
गीतज्ञोगीतवानपि । गायत्र्याजापकोगोष्ठोगोष्ठोदेवोऽथगो
ष्ठपः ॥ ४९ ॥ गोपालोगोपदोगोपोगोर्षावल्लभवत्सलः । गोपी
जनप्रियोबन्धोगन्धूपोगंधपूजकः ॥ ५० ॥ गोष्पदीकृतवारी
शोगोविन्दोगोपवन्दकः । गोवर्द्धनधरोगवोगोवर्द्धनप्रपूजकः
॥ ५१ ॥ गंधवोगंधर्वरतोगंधर्वानन्दनन्दितः । गंधोगदाधरो
गुप्तोगदापोगुह्यकेश्वरः ॥ ५२ ॥ गिरिजापूजकोगीश्वगीर्वाणोगी
ष्पतिस्तथा । गिरिर्गिरिप्रियोगवोगर्भपोगर्भवासकः ॥ ५३ ॥
गभस्तिग्रासकोग्रासोग्रासदाताग्रहेश्वरः । ग्रहोग्रहेशजोग्रा
होग्रहदोषविनाशनः ॥ ५४ ॥ ग्रहारूढोग्रहपतिर्ग्रहणोग्रह

णाधिपः । गोलोगव्योगवेष्ट्यश्च गवाक्षोमोक्षदायकः ॥ ५५ ॥
गणेशम्योगणेशदाता गरुडध्वजवल्लभः । गेहोगेहप्रदो गम्यो
गीतागानपरायणः ॥ ५६ ॥ गह्वरो गह्वरत्राणोगर्गोगर्गाश्रम
प्रदः । गंगास्नायीगयानाथोगयापिण्डप्रदीपकः ॥ ५७ ॥
गोमतीतीर्थचारीचगोमतीतीर्थपूजकः । गगनेन्द्रोगणत्राताग्र
न्थदोग्रन्थकारकः ॥ ५८ ॥ घनाङ्गोघातकोघोरोघोररूपीघन
प्रदः । घोरदंष्ट्रोघोरनखोघोरघाती घनेतरः ॥ ५९ ॥ घोरश
क्षसघातीचघोरदर्पविनाशनः । घर्मो घर्मप्रदश्चैवघर्मरू
पीघनाघनः ॥ ६० ॥ घनध्वनिरतोघंघावाद्यप्रियघ्रणि
र्घनः । घौघोघनस्वनोघूर्णोघूर्मितोपिघनाघनः ॥ ६१ ॥
ङकारोङप्रदोङन्तश्चन्द्रिकामोदमोदकः । चन्द्ररूपश्चन्द्र

हनु.

७

सह.

बन्धश्चन्द्रात्माचन्द्रपूजकः ॥ ६२ ॥ चन्द्रप्रेमाचन्द्रवि
म्बश्चामरप्रियचञ्चलः । चंद्रवक्रश्चकोराक्षश्चद्रनेत्रश्चतु
र्भुजः ॥ ६३ ॥ चंचलात्मा चलच्चर्मा चलत्वं
जनलोचनः । चिद्रूपश्चितयानश्च चलच्चित्तचितार्चितः
॥ ६४ ॥ चिदानंदश्चितश्चैत्रश्चैत्रवंशस्य पालकः ॥ छत्र
श्छत्रप्रदश्छत्रीछत्ररूपीछदांछिदः ॥ ६५ ॥ छल
हाछलदश्छन्नश्छिन्नघाती क्षपाकरः । छन्नरूपी छन्न
हारीछलीछलतरुस्तथा ॥ ६६ ॥ छायाछरद्युतिश्छंदश्छंदो
विद्याविनोदकः । छिन्नारातिश्छिन्नपापश्छंदवारणवाहकः
॥ ६७ ॥ छंदश्छत्रहरः क्षिप्रश्छवनश्छंदपः क्षमी । क्षमा
गारः क्षमाबंधःक्षपापतिप्रपूजकः ॥ ६८ ॥ छलघातीछिद्र

हारीछिद्रान्वेषपालकः । जनोजनार्दनोजेताजितारिर्जित
सगरः ॥ ६९ ॥ जितमृत्युर्जरातीतो जनार्दनप्रियोजयः ।
जयदोजयकर्त्ता च जयपाताजयप्रियः ॥ ७० ॥ जितेन्द्रियो
जितारातिर्जितेन्द्रियप्रियोजयी । जगदानंददाता च जगदानं
दकारकः ॥ ७१ ॥ जगद्वन्द्यो जगज्जीवो जगतामुपकारकः ।
जगद्धाता जगद्धारी जगद्बीरो जगत्पिता ॥ ७२ ॥ जगत्पति
प्रियो जिष्णुर्जिष्णुर्जिष्णुरक्षकः । जिष्णुर्वन्द्यो जिष्णु
पूज्यो जिष्णुभूतिविभूषितः ॥ ७३ ॥ जिष्णुप्रियो
जिष्णुरतो जिष्णुलोकनिवासकः । जयो जयप्रदो जापो जा
पको जपजाड्यहा ॥ ७४ ॥ जयप्रियोजनानंदो जनदो जनजी
वनः । जयानंदो जपापुष्पवल्लभो जपपूजकः ॥ ७५ ॥ जा

हनु.

८

डचहर्ताजाडचदाताजाडचकर्ताजडप्रियः । जगज्जेताजग
न्नाथोजगदीशोजनेश्वरः ॥७६॥ जगन्मंगलदोजीवोजगत्पा
वनपावनः । जगत्प्राणोजगन्प्राणोजानकीपतिवत्सलः ॥७७॥
जानकीपतिपूज्यश्चजानकीपतिसेवकः । जानकीशोकहारी
चजानकीदुःखभंजनः ॥७८॥ यजुर्वेदोयजुर्वक्तायजुःपाठप्रिय
व्रती । जिष्णुर्जिष्णुरतोजिष्णुघातीजिष्णुविनाशकः ॥७९॥ जि
ष्णुहाजिष्णुपातातुजिष्णुराक्षसघातकः । यतीनामग्रगः पूज्यो
यतीनांवरदायकः ॥८०॥ झर्झरोझर्झरवहोझझावातनिषेवि
तः । झिल्लीरवस्वनोजंतोजवर्णोजनतोयदः ॥८१॥ टकारादिष्ठ
कारांतष्ठवर्णाष्टप्रपूजकः । टिट्टिभष्टिट्टिभरतष्टिट्टिभप्रियवत्स
लः ॥८२॥ टकारवर्णनिलयष्ठकारार्णववासितः । टकारबीज

सह.

निरतष्ठकारप्रियदर्शकः॥८३॥डमरुध्वनिरतोडंकोडकिनी
प्राणहारकः । डाकिनीवरदाताच डाकिनीभयनाशकः
॥ ८४॥ डिडिभध्वनिकर्त्ताचडिंभाडिंभतरेरतः । ढक्काढक्का
रवो ढक्कावाद्यढक्कामहोत्सवः ॥ ८५ ॥ णंसोणंतोणव
णश्चणसेन्योणप्रपूजकः । तंत्रीतंत्रप्रियस्तल्पस्तंत्रजितंत्र
वादकः॥८६॥तंत्रपूज्यस्तन्त्ररतस्तंत्रविद्याविशारदः। तंत्रमं
त्रजपीतंत्रधारकस्तंत्रवाहकः ॥ ८७ ॥ तंत्रवेत्तातंत्रकर्त्तातंत्र
यंत्रवरप्रदः।तंत्रदस्तंत्रदाताचतंत्रपस्तंत्रदायकः ॥८८॥तत्त्व
दाताचतत्त्वज्ञस्तत्त्वतत्त्वप्रकाशकः । तन्द्राचतपनस्तल्प
स्तलातलनिवासकः॥८९॥तपीतपःप्रियस्तापत्रयघातीतपः
पतिः । तपस्वीचतपोज्ञातातपसामुपकारकः ॥९०॥तपीत

पोव्रतस्तापोतापदस्तापहारकः । तपःसिद्धिस्तपारिद्धिस्त
 पोनिधितपःप्रभुः ॥ ९१ ॥ तीर्थस्तीर्थरतस्तीव्रतीर्थवासीतु
 तीर्थदः । तीर्थपस्तीर्थपस्तीर्थस्वामीतीर्थाऽविरोधकः ॥ ९२ ॥
 तीर्थसेवीतीर्थपतिस्तीर्थव्रतपरायणः । त्रिदोषहात्रिनेत्रश्चत्रि
 नेत्रप्रियपालकः ॥ ९३ ॥ त्रिनेत्रप्रियदासश्चत्रिनेत्रप्रियपूजकः ।
 त्रिविक्रमस्त्रिपादूर्ध्वस्तरणिस्तारणिस्तमः ॥ ९४ ॥ तमोरूपी
 तमोर्ध्वंसीतमसस्तमघातकः । तमोव्रस्तामसस्तप्तस्तमोमा
 लीतमोन्तकः ॥ ९५ ॥ तमहत्तमकृत्ताम्रस्ताम्रौषधगणप्रदः ।
 तैजसस्तेजसांमूर्तिस्तेजसःप्रतिपालकः ॥ ९६ ॥ तरुण
 स्तर्कविद्याचतर्कशास्त्रविशारदः । तिमिगिलस्तत्त्वकर्त्तात
 त्वदाताचतत्त्ववित् ॥ ९७ ॥ तत्त्वदर्शीतत्त्वगामीतत्त्वभुक्त

स्ववाहकः । त्रिदिवस्त्रिदिवेशश्चत्रिकालश्चतमिस्रहा ॥९८॥
स्थाणुःस्थाणुप्रियस्थाणुःसर्वतोपिचवासकः । दयासिंधुर्द
यारूपोदयानिधिदयापरः ॥ ९ ॥ दयामूर्तिर्दयादातादया
दानपरायणः ॥१००॥ देवेशोदेवदोदेवोदेवराजाधिपालकः ।
दीनबंधुर्दीनदातादीनोद्धरणदिव्यहृक् ॥१॥ दिव्यदेहोदिव्य
रूपोदिव्यासननिवासकः । दीर्घकेशोदीर्घपुच्छोदीर्घसूत्रोऽपि
दीर्घभुक् ॥२॥ दीर्घदर्शीदूरदर्शीदीर्घबाहुस्तुदीर्घपात् । दान
वारिर्दारिद्र्यारिर्दयैत्यारिर्दुःखभंजनः ॥ ३ ॥ दंष्ट्रीदण्डादण्ड
धरोदण्डोदण्डप्रदायकः ॥ दामोदरप्रियोदत्तात्रेयपूजनत
त्परः ॥ ४ ॥ दर्वीदलपतिर्दद्गुर्दद्गुरोगविनाशकः । धर्म्मो
धर्म्माधिपोधर्म्मीधर्म्मशास्त्रपरायणः ॥ ५ ॥ धर्म्मात्माध

हनु.

१०

सह.

मनेताचधर्मधुक्धर्मधारकः । धर्मध्वजोधर्ममूर्तिर्धर्मराज
स्यत्रासकः ॥६॥ ध्याताध्येयोधनोधन्योधनदोधनपोधनी
धनदत्राणकर्त्ताचधनपप्रतिपालकः ॥७॥ धरणीधरप्रियो
धन्वीधनुष्मान्धनुधारकः । धन्वी सवत्सलो धीरोधाता
मोदप्रदायकः ॥८॥ धात्रेशवरदाताचधात्रेशप्रतिपूजकः ।
धात्रात्माचधरानाथोधरानाथप्रबोधकः ॥९॥ धर्मिष्ठोधर्म
केतुश्चधवलाधवलप्रियः । धवलाचलवासीचधेनुदोधेनुपो
धनी ॥११०॥ ध्वनिरूपोध्वनिप्राणोध्वनिधर्मप्रमोदकः । धर्मा
ध्यक्षोर्ध्वजोधूमोधचूरोधीवरोधवः ॥११॥ नारायणोनरोनेता
नदीशोनरवानरः । नदीसंक्रमणो नाट्योनाट्यवेत्तानटप्रियः
॥१२॥ नारायणात्मकोनंदीनंदिभृंगिगणाधिपः । नंदिकेश्वर

वर्माचनंदिकेश्वरपूजकः ॥ १३ ॥ नरसिंहोनखीनम्मोन
खयुद्धविशारदः । नखयुद्धोनलोनीलोनलनीलप्रमोदकः
॥ १४ ॥ नवद्वारपुराधारो नवहारनिकेतनः । नरनारायण
स्तुल्योनाकनाथमहेश्वरः ॥ १५ ॥ नखदंष्ट्रायुधोनित्योनि
राकारोनिरंजनः । निष्कलङ्कोनिरवधोनिर्मलोनिर्ममोनगः
॥ १६ ॥ नगरग्रामपालश्चनिरंतरनगारिपः । नागकन्याभयध्वं
सीनागारिप्रियनागरः ॥ १७ ॥ पीतांबरः पद्मनाभः पुण्डरी
काक्षपावनः । पद्माक्षः पद्मवक्त्रश्चपद्मासनप्रपूजकः ॥ १८ ॥ पद्म
मालीपद्मरतः पद्मपूजनतत्परः । पद्मपाणिः पद्मपदः पुण्डरीका
क्षपावनः ॥ १९ ॥ पावनः पवनात्माचपवनात्मजपापहा । परः प
रतरः पद्मः परमः परमात्मकः ॥ १२० ॥ पीतांबरप्रियः प्रेमाप्रेमदः

हनु.

११

प्रेमपालकः । प्रौढः प्रौढतरः प्रेतदोषहा प्रेतनाशकः ॥ २१ ॥
प्रभंजनाऽन्वयः पञ्चपंचाक्षरमनुप्रियः । पन्नगारिः प्रतापीजप्रपं
चपरदोषहा ॥ २२ ॥ पराभिचारशमनः परसैन्यविनाशकः ।
प्रतिवादिमुखस्तंभः पुराधारः पुरारिनुत् ॥ २३ ॥ पराजितः
परब्रह्मपरात्परपरापरः । पातालगः पुराणश्चपुरातनः प्लवंग
मः ॥ २४ ॥ पुराणपुरुषः पूज्यः पुरुषार्थप्रपूजकः । प्लवंगेशः
पलाशोऽपि पृथुकः पृथिवीपतिः ॥ २५ ॥ पुण्यशीलः पुण्य
राशिः पुण्यात्मा पुण्यपालकः ॥ २६ ॥ पुण्यकीर्तिः पुण्य
गीतिः प्राणदः प्राणपोषकः । प्रवीणश्च प्रसन्नश्च पार्थध्वज
निवासकः ॥ २७ ॥ पिंगकेशः पिंगरोमा प्रणवः पिंगलः
प्रणः । पराशरः पापहर्ता पिप्पलाश्रयसिद्धिदः ॥ २८ ॥

सह.

पुण्यश्लोकः पुरातीतः प्रथमः पुरुषः पुमान् । पुराधारश्च
प्रत्यग्रः परमेष्ठीपितामहः ॥ २९ ॥ फुल्लारविंदवदनः फुल्लत्क
मललोचनः । फूत्कारः फूत्करः फूश्च फूदमंत्रपरायणः ॥ १३० ॥
स्फटिकाद्रिनिवासी च फुल्लेन्दीवरलोचनः । वायुरूपो वायु
सुतो वाय्वात्मा वायुनाशकः ॥ ३१ ॥ वनो वनचरो बा
लो बालत्राता तु बालकः । विश्वेशो विश्वनाथश्च विश्वात्मा
विश्वपालकः ॥ ३२ ॥ विश्वघाती विश्वकर्त्ता विश्ववेत्ता
विशांपतिः । विमलो विमलज्ञानो विमलानंददायकः ॥ ३३ ॥
विमलोत्पलवक्त्रश्च विमलात्मा विलासकृत् । बिन्दुमाधवपूज्य
श्च बिन्दुमाधवसेवकः । ३४ । बीजोऽथ वीर्यदो वीर्यहारी विजय
दो विभुः । विजयोजयकर्त्ता च विभूतिर्भूतिदायकः ॥ ३५ ॥ वि

हनु.
१२

सह.

श्ववेष्टनविश्वगम्योविश्वहर्ताविराट् तनुः । बुबुकारहतारा
तिर्वसुदेवो बलप्रदः ॥ ३६ ॥ ब्रह्मपुत्रो ब्रह्मपरो वानरो वान
रेश्वरः । बलिबंधनकृद्विश्वतेजो विश्वप्रतिष्ठितः ॥ ३७ ॥
विभोक्ता च वासुदेवो वीरवीरो वसुंधरः । वनमाली बलिध्वंसी
वरुणो वाङ्मयो बली ॥ ३८ ॥ विभीषणप्रियो विष्णुसेवी
वायुगतिर्विदुः । विषाण्मावायुवेगश्च वेदवेदाङ्गपारगः ॥ ३९ ॥
बृहत्तनुर्बृहत्पादो बृहत्कायो बृहद्यशः । बृहन्नासो बृहद्भानुर्बृह
न्मूर्तिर्बृहत्स्तुतिः ॥ १४० ॥ बृहद्भुवर्बृहच्छब्दो बृहत्कायो बृह
त्करः । बृहद्भुतिर्बृहत्पुच्छो बृहल्लोकफलप्रदः ॥ ४१ ॥ बृहत्से
व्यो बृहच्छक्तिर्ब्रह्मविद्याविशारदः । बृहल्लोकरतो विद्वान्
विधाता च विदिकपतिः ॥ ४२ ॥ विग्रहो विग्रहरतो ज्याधिनाशी

चव्याधिदः । बलिष्ठो बलदाता च विघ्ननाशो विनायकः ॥ ४३ ॥
वाराहो वसुधानाथो भगवान् भयभंजनः । भाग्यदो भयहर्ता च
भृगो भृगुपतिप्रियः ॥ ४४ ॥ भव्यो भक्तो भरद्वाजो भवाविविभ
यनाशनः । माधवो मथुरानाथो मेघनादो मनोमुनिः ॥ ४५ ॥
मायापतिर्मनस्वी च मायातीतो मनोत्सुकः । मैनाकवंदितामो
दो मनोवेगी महेश्वरः ॥ ४६ ॥ मायानिर्जितरक्षश्च माया
निर्जितविष्टपः ॥ मायाश्रयश्च निलयो मायाविध्वंसको
मयः ॥ ४७ ॥ मनोमयः परो वाग्मीयमदुःखनिवारणः ।
यमुनातीरवासी च यमुनातीथचारणः ॥ ४८ ॥ रामो रामप्रि
योरम्यो राघवो रघुनंदनः । रामप्रपूजको रुद्रोरुद्रसेवीरमा
पतिः ॥ ४९ ॥ रावणारीरमानाथो वत्सलोरघुपुंगवः । रक्षोघ्नो

हनु.

१३

रामदूतश्चरामेष्टोराक्षसांतकः ॥ १५० ॥ रामभक्तोरामरूपो
राजराजोरणोत्सुकः । लंकाविध्वंसनोलंकापतिघातीलता
प्रियः ॥ ५१ ॥ लक्ष्मीनाथप्रियो लक्ष्मीनारायणात्मपालकः ।
लवणब्धिहेलकश्चलंकेशगृहभंजनः ॥ ५२ ॥ ब्रह्मस्वरूपी
ब्रह्मात्मा ब्रह्मज्ञो ब्रह्मपालकः । ब्रह्मचारी विश्वक्षेत्रं विश्वबीजं
च विश्वदृक् ॥ ५३ ॥ विश्वंभरो विश्वमूर्तिर्विश्वाकारोऽथ
विश्वदृक् । विश्वात्मा विश्वसेव्योऽथ विश्वो विश्वेश्वरो विधुः ॥ ५४ ॥
शुक्लः शुक्लप्रदः शुभ्रः शुक्लात्मा च शुभप्रदः । शर्वरीपतिशूर
श्च शरभश्च श्रुतिश्रवाः ॥ ५५ ॥ शाकंभरी शक्तिधरः शत्रुघ्नः शर
णप्रदः । शंकरः शांतिदः शांतः शिवः शूलीमहेश्वरः ॥ ५६ ॥ श्री
रामरूपः श्रीवासः श्रीपदः श्रीकरः शुचिः ॥ श्रीशः श्रीदः श्रीधरः

सह.

श्वश्रीकांतःश्रीनिधिःश्रियः॥५७॥षोडशस्वरसंयुक्तःषोडशा
त्माप्रियंकरः । षडंगस्तोत्रनिरतः षडाननप्रपूजकः ॥५८॥
षट्शास्त्रवेत्ताषड्बाहुः षट्स्वरूपः षडूर्मयः । सनातनःसत्य
रूपःसत्यलोकप्रबोधकः ॥ ५९ ॥ सत्यात्मासत्यदाताचस
त्यव्रतपरायणः।सौम्यःसौम्यप्रदः सौम्यदृक्सौम्यःसौम्यपा
लकः॥१६०॥सुग्रीवादियुतःसर्वसंसारभयनाशनः।सूत्रात्मा
सूक्ष्मसंघश्चस्थूलःसर्गगतिःपुमान् ॥६१॥ सुरभिः सागरः
सेतुः सत्यः सत्यपराक्रमः । सत्यगर्भः सत्यसेतुः सिद्धि
स्तुसत्यगोचरः ॥ ६२ ॥ सत्यवादी सुकर्मा च सदानंदैक
ईश्वरः।सिद्धिःसाध्यःसुसिद्धिश्चसंकल्पःसिद्धिहेतुकः॥६३॥
सप्तपातालचरणः सप्तर्षिगणवंदितः । सप्तान्धिलंघनो

हनु.
१४

सह.

वीरः सप्तद्वीपोरुमंगलः ॥ ६४ ॥ सप्तांगराज्यसुखदः सप्त
मातृनिषेवितः । सप्तच्छंदोनिधिः सप्तच्छंदःसप्तजनाश्रयः
॥ ६५ ॥ सप्तस्वर्लोकमुकुटः सप्तपातालसंश्रयः । संकर्षणः
सहस्रास्यः सहस्राक्षः सहस्रपात् ॥ ६६ ॥ हनुमान्
हर्षदाता च हरो हरिहरीश्वरः । क्षुद्रराक्षसघाती च क्षुद्धरः
क्षांतिदायकः ॥ ६७ ॥ अनादीशो ह्यनंतश्च आनंदो ध्यात्म
बोधकः । इंद्रईशोत्तमश्चैव उन्मत्तोऽक्रुषिसिद्धिदः ॥ ६८ ॥ ल
वणोऽलपदो लूनऐश्वर्यश्चौषधिप्रियः । औषधो ह्यंशुमालश्च
अकारः सर्वकारणः ॥ ६९ ॥ इत्येतद्रामदूतस्य नाम्नां चैव सह
स्रकम् ॥ एककालं द्विकालं वा त्रिकालं श्रद्धयान्वितः । पठना
त्पाठनाद्वापि सर्वसिद्धिर्भवेत्प्रिये ॥ १७० ॥ मोक्षार्थी लभते मोक्षं

कामार्थीकाममाप्नुयात् । विद्यार्थीलभतेविद्यावेदव्याकरणा
दिकम् ॥ ७१ ॥ इच्छाकामास्तुकामार्थीधर्मार्थीधर्ममक्षयम् ।
पुत्रार्थीलभतेपुत्रंचिरायुःसहितंपुमान् ॥ ७२ ॥ क्षेत्रंचबहु
सस्यंस्याद्वावश्चबहुदुग्धदाः । दुस्वप्नंचनृभिर्दृष्टंसुस्वप्नमुप
जायते ॥ ७३ ॥ दुःखौघोनश्यतेतस्यसंपत्तिर्वर्द्धतेचिरम् । चतु
र्विधंवस्तुतस्यभवत्येवनसंशयः ॥ ७४ ॥ अश्वत्थमूलेजपतो
नास्तिवैरिऋतंभयम् । त्रिकालपठनात्तस्यसिद्धिःत्यात्करसं
स्थिता ॥ ७५ ॥ अर्द्धरात्रेरवौधृत्वाकंठदेशेनरःशुचिः ।
दशावर्तपठेन्मर्त्यःसर्वान्कामानवाप्नुयात् ॥ ७६ ॥ निशां
तेभीमन्यग्रोधमूलेस्थित्वाविचक्षणः । दशावर्तपठेन्मर्त्यः
सार्वभौमःप्रजायते ॥ ७७ ॥ अर्कमूलेऽर्कवारेतुयोमध्याह्नेशु

हनु.

१५

चिर्जपेत् । स चिरायुः सुखी पुत्री विजयी जायते क्षणात्
॥ ७८ ॥ ब्राह्मेमुहूर्त्तेचोत्थायप्रत्यहंपठेन्नरः । यंयंकामयते
कामंलभतेतन्नसंशयः ॥ ७९ ॥ संग्रामेसंनिविष्टानांवैरिविद्राव
णंपरम् । डाकिनीभूतप्रेतेषुसर्वग्रहहरंतथा ॥ ८० ॥ ज्वरापस्मा
रशमनंगुल्मादिप्लीहवारणम् । सर्वसौख्यप्रदंस्तोत्रंसर्वसिद्धिप्र
दंतथा ॥ ८१ ॥ सर्वान्कामानवाप्नोतिवायुपुत्रप्रसादतः । इति
श्रीरुद्रयामलेगौरीश्वरसंवादेहनुमत्सहस्रनामस्तोत्रसंपूर्णम् ।

सह.

पुस्तकें मिलने के स्थान

- | | |
|---|--|
| १) खेमराज श्रीकृष्णदास,
श्रीवेंकटेश्वर स्टीम प्रेस,
खेमराज श्रीकृष्णदास मार्ग,
खेतवाडी, 'बम्बई' - ४००००४ | ३) गंगाविष्णु श्रीकृष्णदास
लक्ष्मीवेंकटेश्वर स्टीम प्रेस,
व बुक डिपो,
अहिल्याबाई चौक, कल्याण
(जि.ठाणे- महाराष्ट्र) |
| २) खेमराज श्रीकृष्णदास,
६६, हडपसर इण्डस्ट्रियल इस्टेट
पुणे - ४११०१३ | ४) खेमराज श्रीकृष्णदास,
चौक - वाराणसी (उ.प्र.) |

इति
हनुमत्सहस्रनामस्तोत्रं
समाप्तम् ।

मुद्रक एवं प्रकाशकः

खेमराज श्रीकृष्णदास,

अध्यक्ष : श्रीवेङ्कटेश्वर प्रेस,

खेमराज श्रीकृष्णदास मार्ग, बम्बई-४०० ००४

KHEMRAJ SHRIKRISHNADASS

